



Kunsill
tal-Unjoni Ewropea

Brussell, 27 ta' Novembru 2023
(OR. en)

Fajl Interistituzzjonali:
2023/0385 (NLE)

14922/23
ADD 1

AELE 42
EEE 40
N 95
ISL 54
FL 33
MI 948
ENV 1257
AVIATION 213

ATTI LEĠISLATTIVI U STRUMENTI OĦRA

Suġġett: Abbozz DEĊIŻJONI TAL-KUMITAT KONĠUNT TAŻ-ŻEE li temenda l-Anness XX (L-Ambjent) tal-Ftehim dwar iż-ŻEE

ABBOZZ

DEĊIŻJONI TAL-KUMITAT KONGUNT TAŻ-ŻEE

Nru ...

ta' ...

li temenda l-Anness XX (L-Ambjent) tal-Ftehim dwar iż-ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea (“il-Ftehim ŻEE”), u b’mod partikolari l-Artikolu 98 tiegħu,

Billi:

- (1) Id-Direttiva (UE) 2023/958 tal-Parlament Ewropew u tal-Kunsill tal-10 ta' Mejju 2023 li temenda d-Direttiva 2003/87/KE fir-rigward tal-kontribut tal-avjazzjoni għall-mira għattnaqqis tal-emissjonijiet għall-ekonomija kollha tal-Unjoni u tal-implimentazzjoni xierqa ta' miżura globali bbażata fuq is-suq¹ trid tiġi inkorporata fil-Ftehim ŻEE.
- (2) Id-Deċiżjoni (UE) 2023/136 tal-Parlament Ewropew u tal-Kunsill tat-18 ta' Jannar 2023 li temenda d-Direttiva 2003/87/KE fir-rigward tan-notifika ta' kumpens fir-rigward ta' miżura globali bbażata fuq is-suq għall-operaturi tal-inġenji tal-ajru bbażati fl-Unjoni² trid tiġi inkorporata fil-Ftehim ŻEE.
- (3) Id-Direttiva (UE) 2023/958 tistabbilixxi mekkanizmu speċjali biex titnaqqas id-differenza fil-kost bejn il-fjuwils tal-avjazzjoni sostenibbli u l-fjuwils fossili, li għandu livell oġhla ta' appoġġ għal ċerti gzejjer fl-Unjoni. Jenhtieg li dan il-livell oġhla ta' appoġġ japplika wkoll għall-Iżlanda.

¹ ĠU L 130, 16.5.2023, p. 115.

² ĠU L 19, 20.1.2023, p. 1.

- (4) Id-Direttiva (UE) 2023/958 testendi, għall-aħħar darba, eżenzjoni marbuta biż-żmien għat-titjiriet operati lejn pajjiżi terzi rilevanti u minnhom. L-Iżlanda tinsab f' sitwazzjoni ġeografika speċifika li hija tivvaluta bħala li twassal għal impatti negattivi speċjali fuq il-konnettività bl-ajru u għal riskji ta' rilokazzjoni tal-emissjonijiet tal-karbonju. Sabiex dan jiġi indirizzat, għall-perjodu interim ta' dik l-eżenzjoni marbuta biż-żmien, u b'mod li jiżgura r-rispett sħiħ u l-konformità mal-prinċipju ta' trattament ugwali tal-linji tal-ajru fuq l-istess rotta u l-oġġettivi, il-prinċipji u dispożizzjonijiet oħrajn tal-Ftehim ŻEE, jenhtieg li jiġi stabbilit mekkaniżmu għall-allokazzjoni kundizzjonali ta' kwoti addizzjonali lill-operaturi tal-inġenji tal-ajru fir-rigward ta' titjiriet li jitolqu minn ajrudrom li jinsab l-Iżlanda u li jaslu f' ajrudrom li jinsab fiż-ŻEE, fl-Iżvizzera jew fir-Renju Unit, jew li jitolqu minn ajrudrom li jinsab fiż-ŻEE u jaslu l-Iżlanda. Il-kwoti allokatati taht dan il-mekkaniżmu jridu jitnaqqsu mill-ghadd ta' kwoti li kieku jiġu allokatati għall-irkantar mill-Iżlanda. Kwalunkwe kwota addizzjonali allokata lill-operaturi tal-inġenji tal-ajru skont mekkaniżmu ta' dan it-tip għandha tkun bil-kundizzjoni ta' azzjonijiet aċċellerati minn dawk l-operaturi lejn l-ilhuq tal-oġġettiv tan-newtralità klimatika.

- (5) Fl-2026, jenhtieg li jkun hemm rapport li jevalwa l-konnettività bl-ajru tal-Iżlanda, inkluż il-kunsiderazzjoni tal-kompetittività u r-rilokazzjoni tal-emissjonijiet tal-karbonju kif ukoll l-impatti ambjentali u klimatiċi, u l-adattamenti stabbiliti f' din id-Deciżjoni. Jenhtieg li r-risultati ta' din l-evalwazzjoni, meta jkun xieraq, jitqiesu għar-reviżjoni futura tad-Direttiva 2003/87/KE għal wara l-perjodu ta' mill-2024 sal-2026.
- (6) Jenhtieg għalhekk, li l-Anness XX tal-Ftehim ŻEE jiġi emendat skont dan,

ADOTTA DIN ID-DECIŻJONI:

Artikolu 1

Il-punt 21al (id-Direttiva 2003/87/KE tal-Parlament Ewropew u tal-Kunsill) tal-Anness XX tal-Ftehim ŻEE għandu jiġi emendat kif ġej:

1. Jizdiedu l-inċiżi li ġejjin:

- “- **32023 D 0136**: Id-Deċiżjoni (UE) 2023/136 tal-Parlament Ewropew u tal-Kunsill tat-18 ta' Jannar 2023 (ĠU L 19, 20.1.2023, p. 1.),
- **32023 L 0958**: Id-Direttiva (UE) 2023/958 tal-Parlament Ewropew u tal-Kunsill tal-10 ta' Mejju 2023 (ĠU L 130, 16.5.2023, p. 115).”

2. L-adattamenti (b) sa (d) huma sostitwiti bl-adattamenti li ġejjin:

- (b) Fil-punt (c) tat-tielet subparagrafu tal-Artikolu 3c(6), il-kliem ‘, u f’ajruporti li jinsabu l-Iżlanda’ għandhom jiddaħħlu wara l-kliem ‘għat-trasport bl-ajru sostenibbli’.

- (c) Fil-paragrafu 1 tal-Artikolu 3d, għandhom jiddaħlu s-subparagrafi li ġejjin wara l-ewwel subparagrafu:

‘Mill-1 ta’ Jannar 2025 sal-31 ta’ Diċembru 2026, kull sena, l-Iżlanda għandha, talloka kwoti bla ħlas lill-operaturi tal-inġenji tal-ajru, f’konformità mal-prinċipju ta’ trattament ugwali applikabbli skont il-Ftehim ŻEE, inkluż trattament ugwali bejn il-linji tal-ajru fl-istess rotta, sal-livell tal-għadd ta’ kwoti li jridu jiġu rkantati mill-Iżlanda skont l-Artikolu 3d(3), fir-rigward ta’ titjiriet li jtilqu minn ajrudrom li jinsab l-Iżlanda u li jaslu f’ajrudrom li jinsab fiż-ŻEE, fl-Iżvizzera jew fir-Renju Unit, jew li jtilqu minn ajrudrom li jinsab fiż-ŻEE u jaslu l-Iżlanda. L-allokazzjoni bla ħlas addizzjonali għall-2025 u l-2026 ma għandhiex taqbeż il-livell ta’ allokazzjoni bla ħlas fl-2024, u għandha tkun soġġetta għall-applikazzjoni tal-fattur lineari ta’ tnaqqis imsemmi fl-Artikolu 9. Jekk ma jkunx hemm biżżejjed kwoti, għandu jiġi applikat aġġustament uniformi fir-rigward tal-allokazzjonijiet kollha. L-għadd ta’ kwoti ugwali għall-allokazzjoni bla ħlas addizzjonali skont dan is-subparagrafu għandu jitnaqqas mill-għadd ta’ kwoti li jridu jiġu rkantati mill-Iżlanda skont l-Artikolu 3d(3). L-allokazzjonijiet bla ħlas kollha skont dan is-subparagrafu għandhom jiġu amministrati mill-Iżlanda fir-Registru tal-Unjoni. L-operaturi tal-inġenji tal-ajru għandhom japplikaw mal-awtorità kompetenti Iżlandiża, li għandha talloka l-kwoti f’konformità ma’ dan is-subparagrafu, soġġett għall-prezentazzjoni u l-pubblikazzjoni ta’ pjan għan-newtralità klimatika mill-operatur tal-inġenji tal-ajru. Pjan għan-newtralità klimatika għandu jkun konsistenti mal-oġġettivi tan-newtralità klimatika tal-Iżlanda, u tal-Unjoni Ewropea u tal-Istati Membri tagħha, skont il-Ftehim ta’ Pariġi u għandu jispeċifika:

- id-dettalji deskritti fit-tielet subparagrafu tal-Artikolu 10b(4);

- miżuri ulterjuri, meħuda u ppjanati, tal-operatur tal-inġenji tal-ajru biex jintlaħaq l-oġġettiv ta' din id-Direttiva sal-31 ta' Diċembru 2026; u
- kif l-attivitajiet ta' promozzjoni pubblika tal-linja tal-ajru huma allinjati mal-oġġettiv tan-newtralità klimatika.

Il-pjan għandu jiġi ppreżentat flimkien mal-konferma minn verifikatur indipendenti f'konformità mal-proċeduri ta' verifika u akkreditazzjoni previsti fl-Artikolu 15 tad-Direttiva 2003/87/KE.

L-allokazzjoni msemmija iktar 'il fuq mill-awtorità kompetenti Izlandiża għall-allokazzjoni addizzjonali tal-kwoti għandha ssir wara l-preżentazzjoni u l-pubblikazzjoni tal-pjan għan-newtralità klimatika mill-operatur tal-inġenji tal-ajru. Kull sena, il-verifikatur indipendenti għandu jeżamina jekk l-operatur tal-inġenji tal-ajru ssodisfax effettivament l-miżuri ppjanati u li sar impenn dwarhom fil-pjan tan-newtralità klimatika, . F'każ li l-verifikatur indipendenti jirrapporta li operatur tal-inġenji tal-ajru ma ssodisfax il-pjan tiegħu stess, l-awtorità kompetenti Izlandiża għandha titlob lura l-kwoti allokati bla hlas.'.

(d) L-Artikolu 3d(4) ma għandux japplika għall-Istati tal-EFTA.”

3. L-adattamenti (e) u (f) huma mhassrin. L-adattamenti (g) sa (t) huma nnumerati mill-ġdid bhala l-adattamenti (e) sa (r).

4. L-adattamenti li ġejjin jiddaħħlu wara l-addattament (r):

“(s) Dan li ġej għandu jiddaħħal wara l-punt (d) tal-paragrafu 8 tal-Artikolu 30:

“(e) evalwazzjoni tal-konnettività bl-ajru tal-Iżlanda, inkluż il-kunsiderazzjoni tal-kompetittività u r-rilokazzjoni tal-emissjonijiet tal-karbonju kif ukoll l-impatti ambjentali u klimatiċi, u tal-adattamenti stabbiliti fid-Deciżjoni tal-Kumitat Kongunt taż-ŻEE Nru .../2023 ta’ ... [din id-Deciżjoni].

(ea) Matul il-proċess stabbilit fl-Artikolu 102 tal-Ftehim ŻEE għal kwalunkwe reviżjoni futura ta’ din id-Direttiva, il-Kumitat Kongunt taż-ŻEE għandu jżomm f’moħħu r-riżultati u l-elementi tal-evalwazzjoni msemmija fil-paragrafu 8 tal-Artikolu 30.”

5. L-adattamenti (u) u (v) jiġu nnumerati mill-ġdid bħala l-adattamenti (t) u (u).

Artikolu 2

It-testi tad-Direttiva (UE) 2023/958 u d-Deciżjoni (UE) 2023/136 bil-lingwa Iżlandiża u b’dik Norveġiża, li se jiġu ppubblikati fis-Suppliment taż-ŻEE ta’ *Il-Ġurnal Uffiċjali tal-Unjoni Ewropea*, għandhom ikunu awtentiċi.

Artikolu 3

Din id-Deciżjoni għandha tidhol fis-seħh fi ..., jew fil-jum li jiġi wara l-aħħar notifika lill-Kumitat Kongunt taż-ŻEE skont l-Artikolu 103(1) tal-Ftehim ŻEE, skont liema minnhom jiġi l-aħħar*.

Artikolu 4

Din id-Deciżjoni għandha tiġi ppubblikata fit-Taqsima taż-ŻEE u fis-Suppliment taż-ŻEE ta' *Il-Gurnal Uffiċjali tal-Unjoni Ewropea*.

Magħmul fi Brussell,

Għall-Kumitat Kongunt taż-ŻEE
Il-President

Is-Segretarji
Tal-Kumitat Kongunt taż-ŻEE

* [Ma huwa indikat l-ebda rekwizit kostituzzjonali.] [Ir-rekwiziti kostituzzjonali huma indikati.]

Dikjarazzjoni Kongunta tal-Partijiet Kontraenti
tad-Deċizzjoni tal-Kumitat Kongunt taż-ŻEE Nru .../...
li tinkorpora d-Direttiva (UE) 2023/958 tal-Parlament Ewropew
u tal-Kunsill u d-Deċizzjoni (UE) 2023/136 tal-Parlament Ewropew
u tal-Kunsill fil-Ftehim

Id-Direttiva (UE) 2023/958 tal-Parlament Ewropew u tal-Kunsill tal-10 ta' Mejju 2023 tinkludi l-implimentazzjoni xierqa tal-miżuri adottati mill-Organizzazzjoni tal-Avjazzjoni Ċivili Internazzjonali. Il-Partijiet Kontraenti jikkondividu l-fehma li l-inkorporazzjoni tad-Direttiva hija mingħajr preġudizzju għall-kamp ta' applikazzjoni tal-Ftehim ŻEE.
